

प्रेषक,

बी० लाल,

सचिव, न्याय एवं विधि परामर्शी,

उत्तरांचल शासन, देहरादून ।

सेवा में,

निबन्धक,

उत्तरांचल उच्च न्यायालय,

नैनीताल ।

न्याय विभाग :

देहरादून:दिनांक 25 फरवरी, 2003

विषय : उत्तरांचल राज्य में अपर जिला एवं सत्र न्यायाधीश के 23 अस्थाई फास्ट ट्रैक न्यायालयों एवं सहायक सत्र न्यायाधीश (सिविल जज सौनियर डिबीजन) के 18 अस्थाई फास्ट ट्रैक न्यायालयों के कार्यकाल बढ़ाये जाने विषयक ।

महोदय,

उपर्युक्त विषयक आपके पत्र संख्या 717/यू.एच.सी.-एडमिन-सेक्रेटरी दिनांक 19.2.2003 के संदर्भ में मुझे यह कहने का निर्देश हुआ है कि श्री राज्यपाल महोदय ने उत्तरांचल राज्य में अपर जिला एवं सत्र न्यायाधीश के 23 अस्थाई फास्ट ट्रैक न्यायालयों एवं सहायक सत्र न्यायाधीश (सिविल जज सौनियर डिबीजन) के 18 अस्थाई फास्ट ट्रैक न्यायालयों (जनपद रुद्रप्रयाग, चम्पावत, बागेश्वर एवं उत्तरकाशी को छोड़कर) हेतु स्वीकृत सभी पदों के कार्यकाल को वर्तमान शर्तों एवं प्रतिबन्धों पर यदि वे बिना किसी पूर्व सूचना के पहले ही समाप्त न कर दिये जाएं दिनांक 1.3.2003 से 28.2.2004 तक बढ़ाये जाने की सहर्ष स्वीकृति प्रदान करते हैं । उक्त के साथ इस हेतु स्वीकृत कार्यालय व्यव के अनुदान की भी स्वीकृति प्रदान की जाती है । उक्त न्यायालयों/पदों का सृजन मूलरूप में शासनादेश संख्या 190/न्याय अनुभाग/2001 दिनांक 1.4.2001 द्वारा किया गया था ।

2- उक्त न्यायालयों के पद धारण करने वाले अधिकारियों की निम्नतर नियुक्ति भी शासन के अधिन आदेशों तक स्वीकृत की जाती है ।

3- उक्त पैरा-1 पर होने वाले व्यय आगामी वित्तीय वर्ष 2003-2004 के बजट में अनुदान संख्या-04 के लेखा शीर्षक "2014-न्याय प्रशासन-800-अन्य व्यय-01-केंद्रीय आयोजनागत/केंद्र द्वारा प्रतिनिधित्वित योजनाएं -0101-ग्यारवी वित्त आयोग द्वारा न्याय प्रशासन का उन्वयन के अन्तर्गत सुसंगत प्राथमिक ईकाईयों के नामे डाला जायेगा ।

4- यह आदेश 30 प्र० शासन के वित्त विभाग के कार्यालय ज्ञाप संख्या-ए-1-1270/76-दस, दिनांक 20 जुलाई 1968 संपठित कार्यालय ज्ञाप संख्या ए-2-877/दस-92-24 (8)/92 दिनांक 7.11.92, जो उत्तरांचल राज्य में भी अनुकूलित है, द्वारा प्रशासकीय विभागों को प्रतिनिधित्वित किये गये अधिकारों के अन्तर्गत प्रकृति किये जा रहे हैं ।

भारतीय,

(बी० लाल)

सचिव ।

संख्या- (1)/न्याय विभाग/2003 तददिनांक ।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार (लेखा एवं हकदारी) उत्तरांचल, माजरा, देहरादून ।
2. सम्बन्धित अपर जिला एवं सत्र न्यायाधीश उत्तरांचल ।
3. सम्बन्धित सहायक सत्र न्यायाधीश (सिविल जज सौनियर डिबीजन) उत्तरांचल ।
4. समस्त कोषाधिकारी, उत्तरांचल ।
5. वित्त अनुभाग-3 ।
6. गार्ड बुक ।

आज्ञा से,

(यू०सी० घ्यानी)

अस सचिव ।